

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 102
(7543)
СЕРАДА
27
кастрычніка
1943 г.

ЗАГАД

Вярхоўнага Галоўнакамандуючага

Генералу арміі ТАЛБУХІНУ

Войскі 4-га УКРАЇНСКАГА фронту пасля шматдзённых упорных баёў зламалі жорсткае супраціўленне праціўніка і, наісшы яму цяжкія страты, сёння, 23 кастрычніка, поўнасю авалодалі горадам і чыгуначнай станцыяй МЕЛІТОПАЛЬ—важнейшым стратэгічным вузлом абароны немцаў на паўднёвым напрамку, які замыкае подступы да Крыма і ніжняга цячэння Дняпра.

Такім чынам, магутная абарончая паласа немцаў на рубяжы ракі МАЛОЧНАЯ больш моцная, чым абарона немцаў, якую яны мелі на рацэ МІУС, як па свайму інжынернаму абсталяванню супроцьтанкавымі перашкодамі, так і па шчыльнасці насычанасці пяхотаю, артылерыяй і танкамі, аказалася прарванай на рашаючым участку.

У баях за вызваленне горада МЕЛІТОПАЛЬ вызначыліся войскі генерал-лейтэнанта КРЭЙЗЕРА, генерал-лейтэнанта КАЛАМІЕЦ, лётчыкі генерал-лейтэнанта авіяцыі ХРУКІНА і артылерысты генерал-лейтэнанта артылерыі КРАСНАПЕЎЦАВА.

Асабліва вызначыліся: 91 стралковая дывізія палкоўніка ПАШКОВА, 126 Горлаўская стралковая дывізія генерал-маёра КАЗАРЦАВА, 315 стралковая дывізія генерал-маёра КУРАПАЦЕНКА, 416 Таганрогская стралковая дывізія генерал-маёра СЫЗРАНАВА, 118 стралковая дывізія палкоўніка ДАБРАВОЛЬСКАГА, 347 стралковая дывізія генерал-маёра ЮХІМЧУК, 116 умацаваны раён палкоўніка ПЯТРУК, 206 штурмавая авіяцыйная дывізія палкоўніка ЧУМАЧЭНКА, 265 знішчальная авіяцыйная дывізія падпалкоўніка КАРАГІНА, 8 асобны далёка-разведчы авіяцыйны полк палкоўніка СІТКІНА, 76 Гвардзейскі штурмавы авіяцыйны полк маёра СЯМЕНАВА, 1 Гвардзейская Сталінградская штурмавая авіяцыйная дывізія генерал-маёра авіяцыі ТОКАРАВА, 8 знішчальная супроцьтанкавая артылерыйская брыгада палкоўніка ГАРБУНОВА, 1105 пушачны артылерыйскі полк падпалкоўніка САБОЛЬКІНА, 204 Гвардзейскі гаубічны артылерыйскі полк падпалкоўніка ВЯДУТА, 101 знішчальны супроцьтанкавы артылерыйскі полк падпалкоўніка КАЗАЧКОВА, 125 мінамётны полк маёра КАСТАГЛОТА, 67 Гвардзейскі мінамётны полк маёра ВЛАСЕНКА, 22 Гвардзейскі асобны танкавы полк падпалкоўніка БАРАБАШ, 12 інжынерная штурмавая брыгада палкоўніка ПАЎЛАВА, 121 асобны інжынерны батальён капітана РАСТОЎЦАВА.

У азнаменаванне атрыманай перамогі злучэнням і часцям, якія вызначыліся ў

баях за вызваленне горада МЕЛІТОПАЛЬ, прысвоіць назву «МЕЛІТОПАЛЬСКІХ».

Надалей гэтыя злучэнні і часці называць: 91-я Мелітопальская стралковая дывізія, 315-я Мелітопальская стралковая дывізія, 118-я Мелітопальская стралковая дывізія, 347-я Мелітопальская стралковая дывізія, 116-ы Мелітопальскі ўмацаваны раён, 206-я Мелітопальская штурмавая авіяцыйная дывізія,

265-я Мелітопальская знішчальная авіяцыйная дывізія,

8-ы Мелітопальскі асобны далёка-разведчы авіяцыйны полк,

76-ы Гвардзейскі Мелітопальскі штурмавы авіяцыйны полк,

8-я Мелітопальская знішчальная супроцьтанкавая артылерыйская брыгада,

1105-ы Мелітопальскі пушачны артылерыйскі полк,

204-ы Гвардзейскі Мелітопальскі гаубічны артылерыйскі полк,

101-ы Мелітопальскі знішчальны супроцьтанкавы артылерыйскі полк,

125-ы Мелітопальскі мінамётны полк,

67-ы Гвардзейскі Мелітопальскі мінамётны полк,

22-гі Гвардзейскі асобны Мелітопальскі танкавы полк,

12-я Мелітопальская інжынерная штурмавая брыгада,

121-ы Мелітопальскі асобны інжынерны батальён.

126-ю Горлаўскую стралковую дывізію, 416-ю Таганрогскую стралковую дывізію, 1-ю Гвардзейскую Сталінградскую штурмавую авіяцыйную дывізію, якія ў другі раз вызначыліся ў баях з нямецкімі захопнікамі, прадставіць да ўзнагароджання ордэнамі ЧЫРВОНАГА СЦЯГУ.

Байцоў і камандзіраў, якія асабліва вызначыліся ў баях пры прарыве ўмацаванай паласы немцаў і вызваленні горада МЕЛІТОПАЛЬ, прадставіць да вышэйшай узнагароды — прысваення звання ГЕРОЯ СОВЕТСКАГА САЮЗА.

Сёння, 23 кастрычніка, у 22 гадзіны сталіца нашай Радзімы МАСКВА ад імені Радзімы салютуе нашым доблесным войскам, якія вызвалілі горад МЕЛІТОПАЛЬ, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБВЯШЧАЮ ПАДЗЯКУ ўсім кіруемым Вамі войскам, якія ўдзельнічалі ў баях за вызваленне горада МЕЛІТОПАЛЬ.

Вечная слава героям, паўшым у барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Совецкага Саюза І. СТАЛІН.

23 кастрычніка 1943 года.

ЗАГАД

Вярхоўнага

Галоўнакамандуючага

Генералу арміі МАЛІНОЎСКАМУ

Войскі 3-га УКРАЇНСКАГА фронту, пры рашаючым садзейнічанні з фланга войскаў 2-га УКРАЇНСКАГА фронту пад камандаваннем генерала арміі Конёва, прадаўжаючы паспяховыя наступальныя дзеянні на правым беразе ДНЯПРА, сёння, 25 кастрычніка, штурмам авалодалі абласным цэнтрам Украіны горадам ДНЕПРАПЯТРОЎСК і горадам ДНЕПРАДЗЯРЖЫНСК (КАМЕНСКАЕ), важнейшымі прамысловымі цэнтрамі поўдня нашай краіны і вялікімі вузламі абароны немцаў у ізлучыне ракі ДНЕПР.

У баях за вызваленне гарадоў ДНЕПРАПЯТРОЎСК і ДНЕПРАДЗЯРЖЫНСК вызначыліся войскі генерал-маёра ГЛАГОЛЕВА, генерал-маёра КАСАБУЦКАГА, генерал-маёра АЛФЕРАВА, лётчыкі генерал-лейтэнанта авіяцыі СУДЗЕЦ, артылерысты генерал-лейтэнанта артылерыі НЯДЗЕЛІНА і генерал-маёра артылерыі АЛЯКСЕЕНКА.

Асабліва вызначыліся:

152 стралковая дывізія палкоўніка КУЛІЖСКАГА, 236 стралковая дывізія палкоўніка ФЕСІНА, 195 Нова-Маскоўская стралковая дывізія палкоўніка СУЧКОВА, 353 стралковая дывізія генерал-маёра КАЛЧУК, 6 Чырвонасцяжная Орлоўская стралковая дывізія генерал-маёра ГРЭЧАНАГА, 3 Гвардзейская авіяцыйная дывізія далняга дзеяння палкоўніка БРОУКА, 11 Гвардзейская знішчальная авіяцыйная дывізія палкоўніка ОСАДЧАГА, 58 Гвардзейскі мінамётны полк падпалкоўніка ЛІНЕНКА, 437 знішчальны супроцьтанкавы артылерыйскі полк маёра БАРОДЗЬКА, 4-я пантонна-маставая брыгада падпалкоўніка БАЛАНДЗІНА, 5-я пантонна-маставая брыгада падпалкоўніка НАМІНАС, 8-ы механізаваны пантонна-маставы полк падпалкоўніка КАРЖОВА, 518 пушачны артылерыйскі полк падпалкоўніка МІРОНАВА, 1114 знішчальны артылерыйскі полк падпалкоўніка ГАЛУБЧЫКАВА, 109 Гвардзейскі пушачны артылерыйскі полк маёра КАСЦЕНКА, 51 інжынерна-сапёрная брыгада палкоўніка ВІЗІРАВА, 52 асобны танкавы полк падпалкоўніка ШКАДАВА.

У азнаменаванне атрыманай перамогі злучэнням і часцям, якія вызначыліся ў баях за вызваленне гарадоў ДНЕПРАПЯТРОЎСКА і ДНЕПРАДЗЯРЖЫНСКА, прысвоіць назву «ДНЕПРАПЯТРОЎСКІХ» і «ДНЕПРАДЗЯРЖЫНСКІХ».

Надалей гэтыя злучэнні і часці называць:

152-я Днепрапятроўская стралковая дывізія;
236-я Днепрапятроўская стралковая дывізія;
3-я Гвардзейская Днепрапятроўская авіяцыйная дывізія далняга дзеяння;

11-я Гвардзейская Днепрапятроўская знішчальная авіяцыйная дывізія;

58-ы Гвардзейскі Днепрапятроўскі мінамётны полк;

4-я Днепрапятроўская пантонна-маставая брыгада;

5-я Днепрапятроўская пантонна-маставая брыгада;

8-ы Днепрапятроўскі механізаваны пантонна-маставы полк;

518-ы Днепрапятроўскі пушачны артылерыйскі полк;

1114-ы Днепрапятроўскі знішчальны артылерыйскі полк;

353-я Днепрадзяржынская стралковая дывізія;

437-ы Днепрадзяржынскі знішчальны супроцьтанкавы артылерыйскі полк;

109-ы Гвардзейскі Днепрадзяржынскі пушачны артылерыйскі полк;

51-я Днепрадзяржынская інжынерна-сапёрная брыгада;

52-гі Днепрадзяржынскі асобны танкавы полк.

195-ю Нова-Маскоўскую стралковую дывізію і 6-ю Орлоўскую Чырвонасцяжную стралковую дывізію, якія ў другі раз вызначыліся ў баях з нямецкімі захопнікамі, прадставіць да ўзнагароджання ордэнамі ЧЫРВОНАГА СЦЯГУ.

Сёння, 25 кастрычніка, у 22 гадзіны сталіца нашай Радзімы МАСКВА ад імені Радзімы салютуе нашым доблесным войскам, якія вызвалілі гарады ДНЕПРАПЯТРОЎСК і ДНЕПРАДЗЯРЖЫНСК, — дваццацю артылерыйскімі залпамі з двухсот дваццаці чатырох гармат.

За выдатныя баявыя дзеянні АБВЯШЧАЮ ПАДЗЯКУ ўсім кіруемым Вамі войскам, якія ўдзельнічалі ў баях за вызваленне гарадоў ДНЕПРАПЯТРОЎСК і ДНЕПРАДЗЯРЖЫНСК.

Вечная слава героям, паўшым у барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы

Маршал Совецкага Саюза

І. СТАЛІН.

25 кастрычніка 1943 года.

ЗАГАД

Вярхоўнага Галоўнакамандуючага

Вызначыўшыся ў баях за авалоданне горадам і чыгуначнай станцыяй **ВЕРХНЕДНЯПРОЎСК** 303-й стралковай дывізіі палкоўніка **ФЕДАРОЎСКАГА**, 36-й Гвардзейскай стралковай дывізіі генерал-маёра **ДЗЕНІСЕНКА**, 1008-му знішчальнаму супроцьтанкаваму артылерыйскаму палку падпалкоўніка **КОЦЕНКА** і 523-му мінамётнаму палку падпалкоўніка **ЧАРАНКОВА** прысвоіць назву «**ВЕРХНЕДНЯПРОЎСКІХ**» і надалей іх называць:

303-я Верхнеднепроўская стралковая дывізія;
36-я Гвардзейская Верхнеднепроўская стралковая дывізія;
1008-ы Верхнеднепроўскі знішчальны супроцьтанкавы артылерыйскі полк;
523-ці Верхнеднепроўскі мінамётны полк.

Вярхоўны Галоўнакамандуючы
Маршал Савецкага Саюза
І. СТАЛІН.

23 кастрычніка 1943 года.

Прыём тав. І. В. Сталіным пана Кардэла Хэла

25 кастрычніка Старшыня Савета Народных Камісараў СССР тав. І. В. Сталін прыняў Дзяржаўнага Сакратара Злучаных Штатаў Амерыкі пана Кардэла Хэла.

На гутарцы прысутнічалі Народны Камісар Заможных Спраў тав. В. М. Молатаў і Пасол ЗША ў СССР пан В. А. Гарыман.

Састаў Савецкай Дэлегатыі на Нарадзе Прадстаўнікоў Савецкага Саюза, Злучаных Штатаў і Вялікабрытаніі

На Нарадзе прадстаўнікоў Трох Дзяржаў, якая адбываецца ў Маскве, Дэлегатыю Саюза Савецкіх Соцыялістычных Рэспублік узначальвае Народны Камісар Заможных Спраў т. В. М. Молатаў.

Членамі Дэлегатыі з'яўляюцца Маршал К. Е. Варашылаў, Намеснікі Народнага Камісара Заможных Спраў т. А. Я. Вышыньскі і т. М. М. Літвінаў, Намеснік Народнага Камісара Знешняга Гандлю т. В. А. Сяргееў, генерал-маёр А. А. Грызлаў (Генеральны Штаб Чырвонай Арміі), т. Г. Ф. Саксін (НКЗС).

САЛЮТ МАСКВЫ

Як голас прадвесня, як гімн вызвалення,
Разносяцца гукі маскоўскіх салютаў.
У прах рассыпаюцца Гітлера званні,
На завад свой цёмны адпоўзваюць спруты.

Удар за ударам, як біч бліскавіцы,
Шаломяць і слепяць фашысцкага ката,
Канвульсія зводзіць мурло крывяпіўцы,
І стукіць ў вокны баронаў адплата.

Варожую крэпасць, як глыбіню лёду,
Чырвонаармейская сіла згінае.
Байцы, камандзіры! Вы—гордасць народа,
І любасць народаў над вамі лунае.

Наперад, наперад, савецкія раці!
Ганіце іх, вылюдкаў, к чортавай долі:
Вас дзеці чакаюць, і жонка, і маці,
І мілая ваша ў нямецкай няволі.

Наперад, наперад, Суворавы ўнукі,
Жалезным патокам, сталёваю лавай!
Вядуць вас надзеіныя, цвёрдыя рукі—
Вярхоўнаму Маршалу Сталіну слава!

Якуб КОЛАС.

АД СОВЕТСКАГА ІНФОРМБЮРО

АПЕРАТЫЎНАЯ ЗВОДКА ЗА 22 КАСТРЫЧНІКА

На працягу 22 кастрычніка ў раёне на поўнач ад горада **МЕЛІТОПАЛЯ** нашы войскі, у выніку ўпорных баёў, зламалі супраціўленне праціўніка і авалодалі вельмі ўмацаванымі апорнымі пунктамі яго абароны — **КАРАЧЭКРАК**, **ЭРЫСТАЎКА**, **УКРАЇНКА**, **КАЛІНАЎКА**, **КРЭНТАЛЬ**, **ЗЯЛЕНЫ ГАЙ**, **ІЛЫНАЎКА**, **РОЗЕНТАЛЬ**, **ЮРТУК**, **КАНАДСКІ**, **НЕЙНАСАУ**, **РОЎНАЕ**, **ТРУДАЛЮБЫМАЎКА**. У паўночнай частцы горада **МЕЛІТОПАЛЬ** прадаўжаліся ўпорныя вулічныя баі, у ходзе якіх нашы войскі нанеслі праціўніку вялікія страты ў жывой сіле і тэхніцы.

На поўдзень і на паўднёвы ўсход ад горада **КРЭМЕНЧУГ** нашы войскі вялі паспяховае наступленне і, прасунуўшыся на асобных участках наперад ад 6 да 10 кілометраў, авалодалі раённымі цэнтрам **Днепрапятроўскай** абласці горадам **ВЕРХНЕДНЯПРОЎСК**, а таксама занялі больш 50 іншых насялёных пунктаў, сярод якіх вялікія насялёныя пункты **ЛЕЛЯКОЎСКІ** і-ы, **КАРСУНАЎКА**, **ІСКРАЎКА**, **АНДРЭЎКА**, **САКСАГАНЬ**, **ПАСУНЬКІ**, **ВОЛЬНЫЯ ХУТА**.

РЫ, **БАРАКОЎКА**, **ПЯТРОЎКА**, **ЧЫРВОНАЕ**, **САШЫНАЎКА**, **НОВА-НІКАЛАЕЎКА**, **МАНУЛАЎКА**, **АУЛЫ** і чыгуначныя станцыі **ЭРАСТАЎКА**, **ВОЛЬНЫЯ ХУТАРЫ**, **ВЕРХНЕДНЯПРОЎСК**.

На поўдзень ад **ПЕРАЯСЛАЎ-ХМЕЛЬНІЦКІ** нашы войскі вялі баі на пашырэнню плацдарма на правым беразе **ДНЯПРА** і палепшылі свае пазіцыі.

На поўдзень ад **РЭЧЫЦЫ** нашы войскі, перамагаючы супраціўленне праціўніка, прадаўжалі весці баі на пашырэнню плацдарма на правым беразе **ДНЯПРА** і авалодалі вельмі ўмацаванымі апорнымі пунктамі праціўніка **ВА-ЗОК**, **РАЙСК**, **МІХАЛЕЎКА**, **ГАРАДОК**, **ТЭСНЫ**, **ДЗЕРАЖЫЧЫ**, **НОВАЯ ЛУТАВА**.

На астатніх участках фронту — узмоцненая разведка і артылерыйска-мінамётная перастрэлка.

На працягу 21 кастрычніка нашы войскі на ўсіх франтах падбілі і знішчылі 116 нямецкіх танкаў. У паветраных баях і агнём зніжэння артылерыі збіта 98 самалётаў праціўніка.

АПЕРАТЫЎНАЯ ЗВОДКА ЗА 23 КАСТРЫЧНІКА

Войскі 4 Украінскага фронту пасля шматдзённых жорсткіх баёў 23 кастрычніка поўнасна авалодалі горадам і чыгуначнай станцыяй **МЕЛІТОПАЛЬ**, важнейшым і вельмі ўмацаваным вузлом абароны праціўніка на Паўднёвым напрамку. Немцы надавалі выключна важнае значэнне ўтрыманню горада **Мелітопаль** і рубяжа абароны на рацэ **Малочная**, як апошняй пазіцыі, якая замыкала подступы да **Крыма** і ніжняга цячэння ракі **Дняпра**. Аб гэтым сведчыць той факт, што афіцеры на гэтым участку фронту атрымлівалі трайны аклад жалавання, а ўсе салдаты ўзнагароджваліся жалезнымі крыжамі. Такім чынам, гэты моцны абарончы рубяж немцаў аказаўся прарваным на рашаючым участку.

На поўдзень і на паўднёвы ўсход ад горада **КРЭМЕНЧУГ** нашы войскі, адбіваючы контратакі пяхоты і танкаў праціўніка, прадаўжалі весці наступальныя баі і занялі некалькі нася-

лёных пунктаў, сярод якіх вялікія насялёныя пункты **ПУШКАРОЎКА**, **ВЯРХОЎЦАВА**.

На поўдзень ад горада **ПЕРАЯСЛАЎ-ХМЕЛЬНІЦКІ** нашы войскі, адбіваючы контратакі вялікіх сіл пяхоты і танкаў праціўніка, прадаўжалі весці баі на пашырэнню плацдарма на правым беразе **ДНЯПРА** і палепшылі свае пазіцыі.

На поўдзень ад **РЭЧЫЦЫ** нашы войскі, перамагаючы супраціўленне праціўніка, прадаўжалі весці баі на пашырэнню плацдарма на правым беразе **ДНЯПРА** і на асобных участках прасунуліся наперад на некалькі кілометраў.

На астатніх участках фронту — узмоцненая разведка і артылерыйска-мінамётная перастрэлка.

На працягу 22 кастрычніка нашы войскі на ўсіх франтах падбілі і знішчылі 138 нямецкіх танкаў. У паветраных баях і агнём зніжэння артылерыі збіта 74 самалёты праціўніка.

АПЕРАТЫЎНАЯ ЗВОДКА ЗА 24 КАСТРЫЧНІКА

На працягу 24 кастрычніка ў раёне горада **МЕЛІТОПАЛЬ** нашы войскі, прадаўжаючы пашырэнне плацдармаў на праціўніка, авалодалі вельмі ўмацаванымі апорнымі пунктамі **СЯМЕНАЎКА**, **ГУТЭРТАЛЬ**, **ЮГАНЕСРУЭ** і чыгуначнай станцыяй **ТАШЧЭНАК**.

На **КРЫВАРОЖСКИМ** напрамку нашы войскі, прадаўжаючы наступленне, прасунуліся на асобных участках наперад ад 6 да 10 кілометраў і занялі больш 50 насялёных пунктаў, сярод якіх вялікія насялёныя пункты **БАШЧІНА**, **ТЕРНАВАТКА**, **НЕДАЙ-ВАДА**, **ЛАЗАВАТКА** (10 кілометраў на поўнач ад горада **КРЫВЫ РОГ**), **ВЯСЕЛЫЯ ТЕРНЫ**, **САЎКА**, **ГУРАЎКА**, **АЛФЕРАВА**, **ВАРВАРАЎКА**, **БАГДАНАЎКА** і чыгуначныя

станцыі **САЎРО**, **РАДАВАЯ**, **ТЕРНЫ**, **КАЛАЧЭЎСКАЕ**.

На поўдзень ад **РЭЧЫЦЫ** нашы войскі, перамагаючы супраціўленне і контратакі праціўніка, прадаўжалі весці баі на пашырэнню плацдарма на правым беразе **ДНЯПРА** і авалодалі вельмі ўмацаванымі апорнымі пунктамі **ДУБРОЎКА**, **ЧАНЕЦ**, **ТУЧКІ**, **ОСТРАВЫ**, **ТРАСЦІНЕЦ**, **КРАСНЫ РОГ**, **СЕУКІ**.

На астатніх участках фронту — узмоцненая разведка і артылерыйска-мінамётная перастрэлка.

На працягу 23 кастрычніка нашы войскі на ўсіх франтах падбілі і знішчылі 148 нямецкіх танкаў. У паветраных баях і агнём зніжэння артылерыі збіта 46 самалётаў праціўніка.

АПЕРАТЫЎНАЯ ЗВОДКА ЗА 25 КАСТРЫЧНІКА

Войскі 3-га **УКРАЇНСКАГА** фронту пры рашаючым садзейнічанні з фланга войскаў 2-га **УКРАЇНСКАГА** фронту 25 кастрычніка з баямі авалодалі абласным цэнтрам Украіны горадам **ДНЕПРАПЕТРОВСК**, горадам **ДНЕПРАДЗЯРЖЫНСК**, а таксама занялі больш 40 іншых насялёных пунктаў, сярод якіх вялікія насялёныя пункты **РАМАНКОВА**, **СЯМЕНАЎКА**, **НОВА-СЭЛКАВА**, **ІЛЫНКА**, **ТРЫТУЗНАЯ**, **ТАРАНСКАЕ**, **КАРНАУХАЎСКАЕ**, **СУХАЧОЎКА**, **КРАСНАПОЛЛЕ**, **ЛОЦ-КАМЕНКА**, **КАЙДАКІ**, **АНТОНАЎКА**, **ЗВАНЕЦКІ**, **КАЛІНАЎКА**, **ВАУНІГІ** і чыгуначныя станцыі **ВАСКАБОЙНЯ**, **БАГЛЕЙ**, **СУХАЧОЎКА**, **ВАЙЦЭХОВА**.

У раёне на паўднёвы захад ад горада **МЕЛІТОПАЛЬ** войскі 4-га **УКРАЇНСКАГА** фронту, прадаўжаючы пашырэнне плацдармаў на праціўніка, авалодалі вельмі ўмацаванымі апорнымі

пунктамі **НОВА-НІКАЛАЕЎКА**, **ЧЭХАГРАД**, **ДАРМШТАДТ**, **ДЗМІТРАЎКА**, **РАДЗІОНАЎКА**.

На **КРЫВАРОЖСКИМ** напрамку нашы войскі, прадаўжаючы наступленне, прасунуліся на асобных участках наперад ад 5 да 8 кілометраў і занялі некалькі насялёных пунктаў, сярод якіх вялікія насялёныя пункты **СЦЯПАНАЎКА**, **НОВА-СВЕТЛАПОЛЬ**, **ІЗМАЙЛАЎКА**, **ПУСЦЕЛЬНІКАЎ**, **ГРУЗЬКА**, **ІНГУЛЕЦКІ**, **ГЛІЕВАТКА**, **ДУБОВА БАЛКА**, **ТЯПЛОЎКА**, **КАЗЫДУБЫ** і чыгуначныя станцыі **КАРАЛЕЎКА**, **АДАМАЎСКІ**.

На астатніх участках фронту — узмоцненая разведка і артылерыйска-мінамётная перастрэлка.

На працягу 24 кастрычніка нашы войскі на ўсіх франтах падбілі і знішчылі 105 нямецкіх танкаў. У паветраных баях і агнём зніжэння артылерыі збіта 49 самалётаў праціўніка.



ДЗЕЮЧАЯ АРМІЯ (на поўдзень ад Гомеля). НА ЗДЫМКУ: Сопёры Н-скай часці пад артылерыйскім і мінамётным агнём перапраўляюць асоб прызрак Сож.

СУД НАД ЗДРАДНІКАМ РАДЗІМЫ

16 кастрычніка 1943 года Ваенна-Паліцыйны Суд Н-скай стралковай дывізіі ў складзе старшыні суда маёра юстыцыі Апарцава, членаў — падпалкоўніка Верычава, маёра Дземеніцэва і сакратара лейтэнанта адміністрацыйнай службы Быкавай з удзелам Ваенна-Пракурора Н-скага стралковага корпуса маёра юстыцыі Анісікіна ў адкрытым судовым пасяджэнні ў горадзе Клімавічы разгледзіў справу па абвінавачанні Бабея Канстанціна Фёдаравіча ў збройных і злчынствах, прадугледжаных Указам Прэзідыума Вярхоўнага Савета СССР ад 19 красавіка 1943 года і арт. 58-й «б» Крымінальнага Кодэкса РСФСР.

Вестка аб судзе над здраднікам Радзімы, нямецкім наймітам і забойцам абляцела ўвесь горад і навакольныя вёскі. На суд з'явіліся тысячы людзей. Плошча, дзе адбывалася судовое пасяджэнне, была перапоўнена працоўнымі, якія пазналі радасць вызвалення з-пад прыгнёту нямецка-фашысцкіх акупантаў.

Вядуць! — маланкай разнісца на натоўпу. Пад канвоём, з апушчанай галавой, здраднік ідзе на вуліцах спалялёнага фашысцкім вylюдкам горада. Ён баіцца глядзець у твар людзям, баіцца іх поўных гнева, калючых позіраў. Яго прымушаюць падняцца на памост і паказваць прысутным.

— Папаўся, сабака!..
— Даслужыўся, антыхрыст! — чуюцца поўныя гнева воклічы, а многія адварачваюцца і плююць, як пліое чалавек, убачыўшы падлу.

Пачынаецца судовое пасяджэнне. Старшыня суда чытае абвінавачванне. Але прысутныя і так ведаюць усю злчынную дзейнасць Бабея. Многія з іх на сваім целе яшчэ носяць сляды нечалавечых катаванняў, у многіх расстраляны сваякі і дзеці, разграблена маёмасць, спалены хаты.

Бабея наняўся на службу да немцаў у якасці намесніка начальніка паліцыі Красавіцкай воласці, Клімавіцкага раёна. У асобе Бабея нямецка-фашысцкія акупанты знайшлі сабе вернага сабаку, які крывавымі злчынствамі справамі імкнуўся, як магчыма, выслужыцца перад сваімі гаспа-

дарамі. Кар'ера Бабея расце. Неўзабаве ён становіцца начальнікам паліцыі гэтай воласці, а праз невялікі час немцы прызначаюць яго начальнікам карнага атрада па барацьбе з партызанамі. Знішчаючы савецкіх актывістаў і грамадзян, якія аказвалі дапамогу партызанам, рабуючы і збіваючы сялян, Бабея выслужваўся перад немцамі, і тым узнагародзілі яго спачатку «ганаровай граматай» і 250 маркамі, а потым «бронзавым медалем».

У розны час Бабея былі арыштаваны, а потым расстраляны нямецкімі акупантамі Еўдакія Ганчарова, Ягор Шарабурка, Іван Шарабурка, яго жонка Анна Шарабурка, Пётр Гаршкоў, Іваноў, Грыгор Пруднікаў, Захар Аляксееў, Фёдар Наўгародскі, Іван Кухараў, Меер Азімаў і многія патрыёты нашай радзімы.

Суду дае паказанне сведка з вёскі Старыя Жаркі Марыя Кастроўская. Яна расказвае, як іх сям'я прыюціла ў сябе чатырох савецкіх парашуцстаў. Аб гэтым стала вядома каріаму атраду Бабея. Атрад з'явіўся ў вёску. Сям'я Кастроўскіх была арыштавана, маёмасць разграблена, хата і надворныя пабудовы спалены. Меншы сын Анатоль хацеў уцячы ад катаў, але Бабея яго застрэліў. Потым таксама былі знішчаны нямецкімі акупантамі муж і старэйшы сын Кастроўскай.

Жыхар вёскі Ціманова Ганчароў расказвае суду, як аднойчы Бабея пахваліўся яму нямецкай граматай. Ганчароў з агідай паглядзеў на гэтую наперку, да якой былі прышпілены 250 нямецкіх марак — іудавых срэбранікаў, і сказаў, што такіх «дакументаў» ён не прызнае. За гэта Бабея данёс на яго ў гестапо. Ганчарова арыштавалі і да непрытомнасці збілі. Крывавыя рубцы ён і цяпер нёсць на сваёй спіне. Потым па даносу Бабея былі расстраляны жонка Ганчарова, яго сястра, зяць — усяго 6 чалавек сям'і.

— Яны нават не пашкадавалі 8-гадовую дзяўчынку Валенціну, якую я прыюціў пасля расстрэлу фашыстамі яе бацькоў, — гаворыць Ганчароў. — Расстралялі толькі за тое, што яе бацькі яўрэі. Яшчэ расстраляны дзесяці такіх-жа дзяцей.

Адзін за другім перад судом праходзяць сведкі. Кожны з іх быў апрабаваны, збіты фашысцкім стаўленікам Бабея. 67-гадовы Кажамякін з вёскі Высокае паведамляе суду, як яго за несвоечасовую адпраўку падводны для нямецкіх акупантаў Бабея біў палкай, потым зацягнуў у паліцый і там пачалі біць розгамі і бізунамі, а калі стары вырваўся з рук катаў, яго зацкавалі сабакам, які скусіў да крыві. Білі і цкавалі сабакам і другога старыка гэтай вёскі Сотчанку. Марыя Стараўбарная з вёскі Красавічы паказвае суду пераламаную правую руку.

— Гэта Бабея мяне так прыкладам аўтамата ўдарыў, калі ў мяне калкі адбіраў, — кажа яна.

Збіўшы да паўсмерці старыка Антона Ягоранку, Бабея хапіў яго за ногі і пачаў цягнуць у рэчку тапіць. Гэта злчынства было прадуджана толькі дзякуючы ўмяшанню жанчын вёскі Высокае.

Так куляй і бізуном тэрарызуючы насельніцтва, здраднік Бабея праводзіў у жыццё загады нямецкіх захопнікаў, дабіваўся ад іх падачак і падзяк. На судзе ён прыкідваецца нязнайкай, яго, бачыце, спайвалі спіртам. Але факты ўпартая рэч. Перад ім праходзяць людзі, у якіх ён расстраляў мужоў, братоў, сёстраў, бацькоў. А колькі раз браў за горла, біў бізуном, рабаваў, цкаваў сабакамі!

Бабея патупіў вочы, маўчыць. Надзвычай вялікае злчынства зроблена ім. Няма чаго сказаць у сваё апраўданне.

Суд уходзіць на нараду. І адразу стыхійна ўзнікае мітынг. Прамоўцы просяць Ваенна-Паліцыйны Суд пакараць фашысцкага найміта смерцю праз павешанне. Гулам адабрэння адказваюць прысутныя.

У гэты час праз заслон канвой да падсуднага ўрываецца са сцягамі кулакамі грамадзянка Салдаценка.

— Устань, гад! — крычыць яна. Канвойныя адводзяць жанчыну, але яна ірвецца да падсуднага. І тут высвятляецца, што па даносу Бабея ў грамадзянкі Салдаценка былі расстраляны фашыстамі дзве сястры Насця і Прося Блахіны, бацька Аўсей і ад пабояў памёрла маці Марфа.

Зноў настае цішыня. Суд ідзе. Іменем Саюза Савецкіх Соцыялістычных Рэспублік, — гучаць словы прыговора. — Ваенна-Паліцыйны Суд прыгаварыў Бабея К. Ф. па савакупнасці зробленых злчынстваў, на аснове арт. 1 Указа Прэзідыума Вярхоўнага Савета СССР ад 19 красавіка 1943 года, пакараць смерцю праз павешанне з канфіскацыяй асабіста яму належачай маёмасці. Прыговор канчатковы і абскарджанню не падлягае.

Бурнымі воплескамі прысутныя сустрэлі прыговор суда — прыговор народа над здраднікам Радзімы.

Тут-жа прыговор быў прыведзены ў выкананне.

Мікола ВІШНЕЎСКІ.

НА ВЫЗВАЛЕНАЙ ЗЯМЛІ

ПАСЛЯ ВЫГНАННЯ ВОРАГА

Пры адступленні гітлераўцаў дашчэнтна зруйнавалі чыгуначны вузел Крычаў. На станцыі не засталася ні аднаго цэлага будынка. Узарваны рэйкі, стрэлкі, вадакачка, мост праз раку Сож.

Неадкладна пасля выгнання немцаў рабочыя-чыгуначнікі ўзяліся за аднаўленне вузла. Выдатна, напружана ідзе праца. Брыгада тав. Карпекіна за адзін дзень 12 кастрычніка ўклала 700 пагонных метраў чыгуначнай каліі. Брыгада тав. Бубнова за гэты-ж дзень уклала 600 пагонных метраў і ўстанавіла адзін стрэлочны прагон. 26 рабочых брыгады тав. Рубчынскага перашылі за дзень тысячу пагонных метраў лініі.

Сіламі рабочых на станцыі пабудавана кузня і арганізавана работа па аднаўленню водазабеспячэння станцыі.

Нармальна працуе раённая кантора сувязі. Абсталёван невялікі радыёвузел, а таксама тэлефонная станцыя. Пры сельсаведах адкрыта 9 паштовых аддзяленняў. Адбываецца рэгулярны абмен карэспандэнцыі. З 4 па 13 кастрычніка адпраўлена 1996 пісем на фронт і ў розныя гарады Савецкага Саюза. У Крычаў дастаўляюцца цэнтральныя газеты і пошта.

Упершыню пасля двухгадовага паднявольнага жыцця пачалася дэманстрацыя кінофільмаў. На-

сельніцтва Крычава з захапленнем глядзіць савецкія фільмы: «Орлоўская бітва», «Паветраны ізвозчык» і «Народныя мсціўцы».

Крычаўскі горсовет прыступіў да аднаўлення млына і двух лесопільных рам. Распачата вытворчасць мыла.

Днямі адбыліся агульныя сходны калгаснікаў. У рэзальцыях сходаў калгаснікі выказваюць бязмежную ўдзячнасць слаўнай Чырвонай Арміі за вызваленне з-пад гнёту нямецка-фашысцкіх бандытаў. З выключным уздымам калгаснікі бяруцца за аднаўленне калектывнай гаспадаркі.

Калгаснікі Касцюшкаўскага сельсавета з уздымам працуюць на аднаўленні сваёй гаспадаркі. Калгаснікі сельгасарцелі «Комунар» рамантуюць канюшню і заканчваюць палывыя работы. Штодзённа вялікая колькасць калгаснікаў і падвод працуе на будаўніцтве мастоў, дарог і падвозцы грузаў. У калгасе «Соцыялістычны паказчык» абатулена 47 коней, 20 плугоў, калы 25 боран і іншы сельгасгаспадарчы інвентар, які захаваўся ў калгаснікаў. Арганізаваная ў калгасе будаўнічая брыгада адбудавала і ацаліла канюшню для зімоўкі коней, рамантуе жыллёвыя памяшканні. Брыгада аказвае вялікую дапамогу ў аднаўленні горада.

АЖЫВАЮЦЬ КАЛГАСЫ

Калгасы Чэрыкаўшчыны праводзяць работу па адбудаванню жыллёвых памяшканняў і аднаўленню калектывнай гаспадаркі. У раёне працуюць дагелны завод, які выпрацаваў ужо 33.000 штук цэгла. У двух сельсаведах працуюць медпункты.

У КРАСНАПОЛЛІ

У мястэчку пачалі працаваць дзве хлебапечкарні, сталовая, электрастанцыя, арганізавана больніца. У першыя дні вызвалення працоўныя Краснаполлі атрымалі ад ваяскара вялікую колькасць тавараў шырокага спажывання і гатовага адзення.

Выдатнае папаўненне

13-я Чырвоная-Партызанская брыгада (камандзір брыгады маёр дзяржаўнай безапаснасці С. А. Мазур) 30 верасня г.г. злучылася з Чырвонай Арміяй. Гэта была радасная сустрэча народных мсціўцаў з воінамі Чырвонай Арміі.

Зараз партызаны ўступаюць у

рады Чырвонай Арміі. Многія з іх іакіраваны вучыцца ў танкавыя школы. Чырвоная Армія атрымала выдатнае папаўненне — смелых, правяраных у баю з фашыстамі байцоў.

(«Молат» — орган Клімавіцкага РК КП(б)Б і райвыканкома).

Клопаты аб раненых чырвонаармейцах

У Мсціслаўлі пачала працаваць больніца, сталовая, адкрыта слясарная майстэрня.

Прыступілі да работы тры МТС. У раёне заканчваюць палывыя работы.

Насельніцтва горада добраахвотна збірае да 200 літраў малака штодзённа для параненых байцоў і камандзіраў Чырвонай Арміі.

МАГІЛЕЎСКАЯ ОБЛАСЦЬ.
(Наш кар.).

Падарункі клімавіцкіх калгаснікаў Чырвонай Арміі

У знак падзякі Чырвонай Арміі за вызваленне ад нямецкай акупацыі калгаснікі сельгасарцелі «13 год Кастрычніка», Дамаме-рыцкага сельсавета, сабралі і здалі ў фонд дапамогі Чырвонай Арміі хлеб і вопратку, якую доў-

гі час хавалі ад немцаў, чакаючы прыходу чырвоных воінаў. Іх прыкладу следуюць многія калгасы Клімавіцкага раёна. Першы абоз з прадуктамі-падарункамі прыбыў у раённы цэнтр 7 кастрычніка, калі ў горадзе праходзіў мітынг, прысвечаны вызваленню ад нямецкіх акупантаў. Калгаснікі калгасаў «13 год Кастрычніка», «Перамога», «1 Мая», «Пролетарый» і інш. прывезлі 1.550 кілограмаў жыта, 2.475 кілограмаў ячменю, малако, мукі, мяса, цыбулю, фасоль, буракі, капусту і г.д. Усе прадукты былі пераланы ваеннаму шпіталю. Насельніцтва з вялікай гадасцю і ўдзячнасцю прадаўжае прывозіць прадукты для сваіх вызваліцеляў — байцоў Чырвонай Арміі.

НАРАДА НАСТАЎНІКАЎ

15 кастрычніка ў Клімавічах адбылася раённая нарада настаўнікаў. Прысутнічала звыш 400 чалавек. У прынятым пісьме да таварыша Сталіна настаўнікі абавязаліся хутэй адкрыць у раёне школы і аддаць усе свае сілы на выхаванне дзяцей. У раёне ідзе рамонт 81 школы.



НА БЕЛАРУСКАЙ ЗЯМЛІ. На здымках (злева направа): 1. Папалішча на месцы дома ўбачыла грамадзянку горада Лёзна П. Е. Глушакіна, калі вярнулася ў родны горад з лесу, дзе яна хавалася ад немцаў. 2. Адступаючы пад ударамі Чырвонай Арміі з пасёлка Андрэўка, Усое-Будскага сельсавета, Церахоўскага раёна, Гомельскай абласці, фашысты сагналі ў хлест 11 савецкіх грамадзян — старыкоў і дзяцей і жывымі спалілі іх. На здымку: Абгарэлыя трупы савецкіх грамадзян.

АГЛЯД ДРУКУ

ЗАКЛІК ДА БАРАЦЬБЫ

(«Зара»—орган Брэсцкага абкома КП(б) Беларусі)

Вось ужо два гады і чатыры месяцы прайшло з часу, як немцы ўварваліся ў Брэсцкую обласць. Не пазнаць ні гарадоў, ні вёсак, ні насельніцтва. Апусцелі школы, інстытуты, палі пакрыліся былім. Змоўкла песня. Праца стала цяжарам. Неба засланілі агідныя палотнішчы з чорнай павуковай свастыкай. Магільны змрок і стогны. Шыбеніца, агонь, засценак, душагубка.

Газета «Зара»—орган Брэсцкага абкома КП(б) Беларусі так расказвае ў нумары 25 аб «новым нямецкім парадку» на Беларусі:

Што прынеслі немцы ў Брэст? Галад. На дарослага рабочага яны выдаюць 200 грамаў хлеба, а на дзіцё 100 грам. Па цэлых тыднях насельніцтва не можа атрымаць і гэтага хлеба. Іншыя прадукты насельніцтва зусім пазбаўлена.

Яны прынеслі рабаўніцтва. Яшчэ ў першыя дні акупантаў забралі прымусам у насельніцтва адзенне і абутак. Насельніцтва ходзіць у лахманах.

Яны прынеслі смерць. За адну ноч нямецкія душагубы вывезлі ў Жабінку 120 дзяцей і закапалі іх жывымі. У другую ноч і ўдзень імі расстраляна і закатавана 900 чалавек. Затым расстралялі яшчэ каля 20.000 чалавек.

Такія ж зверствы чыніцца немцамі ў Косаўскім, Каргуз-Біроўскім, Жабінкаўскім, Пораўскім і другіх раёнах абласці.

Яны прынеслі разбурэнне. У горадзе Брэсце на вуліцах Мухаўскай, Шпітальнай, Шырокай амаль усе дамы ператвораны ў руіны. Школы яны ператварылі ў казарны.

І газета кліча да помсты:

«Партызаны і партызанкі! Запамытайце крывавыя злачынствы акупантаў. Адпомсціце забойцам. Знішчайце гітлераўскіх катаў усім, чым можаце. Біце іх агнястрэльнай зброяй, каліце віламі, рэжце нажом, рубіце тапаром. Адпомсціце немцу за ўсе злачынствы, за кожную кроплю нашай крыві».

Беларускі народ часова трыпі пад бот акупантаў. Але ён не скарыўся. Ён узняўся грознай сілай супроць прыгнатынікаў, супроць двуногіх звяроў, якія ўварваліся сярод белага дня ў наш мірны дом. Нашы народныя мсціўцы не даюць ні мінуці супакою нямецкім душагубам. Кожны дзень ляцяць пад адкос, разлятаюцца ў шчэпкі нямецкія пазы, узлятаюць у паветра масты, перарываецца сувязь, грамаюць выбухі складаў, валюцца з плеч нямецкія галовы.

З нумара ў нумар «Зара» расказвае аб ударах партызан па нямецкіх камунікацыях.

«Адным з партызанскіх атарадаў, — піша газета, — пушчана пад адкос 36 варожых эшалонаў з жывой сілай і ваеннымі грузамі. У час аварыі знішчана 1.600 варожых салдат і афіцэраў.

раў. Больш 1.000 акупантаў знішчана пры правядзенні аперацыі па разгрому варожых гарнізонаў і з асад».

«Падрыўнікі камандзіра тав. Васіля на чыгуны Брэст—Мінск пусцілі пад адкос 36 вагонаў. Забіта 320 і паранена 150 нямецкіх салдат і афіцэраў. Магістраль не працавала 50 гадзін».

Газета абавольнае вопыт партызанскай барацьбы і ставіць задачу:

«Неабходна штодня наносіць усё ўзрастаючыя удары па камунікацыях праціўніка, каб сарваць перакідку яго падмацаванняў да фронту».

Фашысцкія нягоднікі са скурны лезуць, каб спыніць супраціўленне савецкага народа іх бандыцкаму гаспадарэнню. Яны засылаюць шпіёнаў, якія апрапаўца ў штатскую вопратку, правакацыяна выдаюць сябе за партызан і рабуюць, каб скамапраметаваць народных мсціўцаў. Газета прыводзіць гэтыя прыклады і кліча да ўзмацнення пільнасці, да выкрыцця агентаў гестапа і знішчэння іх, як шалёных сабак.

Адкатаючыся пад ударамі Чырвонай Арміі на захад, нямецкія бандыты рабуюць насельніцтва, спрабуюць забраць увесь ураджай, пагнаць нашых людзей у рабства. Газета «Зара» заклікае зрываць злачынныя намеры акупантаў:

«Каб не трапіць у нямецкае некла, хавайцеся ад мабілізацыі, ідзіце ў лясы, уступайце ў партызанскія атрады».

«Не дадзім ні аднаго грама хлеба немцам! Немцы прышлі на нашу зямлю ў якасці прыгнатынікаў, разбойнікаў і рабаўнікоў. Дык няхай-жа яны здыхаюць з галаду».

Старонкі газеты запоўнены разнастайным матэрыялам, які паказвае ўсебаковае жыццё і барацьбу народа. Газета абавольнае велізарную прапагандыска-агітацыйную работу, якую праводзяць партыйныя арганізацыі сярод насельніцтва і партызан, яна паказвае дзейнасць гэтай прапаганды.

На старонках газеты паказана работа савецкага тыла, яго магутнасць і аднадушша, гераічныя подвигі нашых воінаў у барацьбе з нямецкімі захопнікамі, расказвае аб падзеях за рубяжом.

Газета «Зара»—бавы орган партыйнай арганізацыі Брэсцкай абласці ў барацьбе за разгром гітлераўскай Германіі. Нягледзячы ні на якія цяжкасці, яна выходзіць рэгулярна, раз у тры дні, і, як магутны набат, кліча да барацьбы за савецкую радзіму. Недарма на адным з нумараў газеты рэдактарам зроблена адзнака: «Гэты нумар выпускаўся пад бамбёжкай і кулямётнымі чаргамі нямецкай авіяцыі».

Дык няхай мацней гучыць набат перамогі!

ВЫДАТНЫ БЕЛАРУСКИ СПЯВАК МІХАСЬ ЗАБЭЙДА-СУМІЦКІ—У НЯМЕЦКАЙ НЯВОЛІ

Беларускі народ даў свету шмат талентаў. Дзеячы беларускай культуры, навукі і мастацтва ўносяць свае нацыянальныя ўклады ў скарбніцу агульначалавечай культуры.

Усяму свету вядома, якога рошкіту дасягла беларуская культура за год савецкай улады. У Савецкай Беларусі вырасла цэлая плеяда таленавітых спевакоў, мастакоў, пісьменнікаў, вучоных. Савецкая ўлада расціла, шанавала гэтыя кадры.

У першыя дні вайны беларускія работнікі мастацтва эвакуіраваліся ў савецкі тыл, дзе плылі на прадаўжаюць сваю творчасць.

Інакш складалася жыццё ў некаторых таленавітых беларускіх дзеячоў, якія з прычыны ваеннай завірухі 1914—1918 гг. і польскай акупацыі засталіся па-за межамі Беларусі. Мы хочам расказаць нашым чытачам пра выдатнага спевака беларускага народа Міхаса Забэйда-Суміцкага.

Забэйда-Суміцкі паходзіць з беларускай сялянскай сям'і з вёскі Шайпякі, Косаўскага раёна, Брэсцкай абласці. Ваіна выгнала яго з

роднае старонкі. Ён апынуўся па-за межамі Беларусі і бадай аб'ехаў увесь свет. Але ні чужая ста



рана, ні чужое асяроддзе, ні што не змагло прымусіць Забэйда забіць свой край, свой народ. Дзе-б ён ні быў—ці то ў далёкай Кітайшчыне, у Італіі, у

Чэхаславакіі, у Польшчы, у злож Нямецчыне,—усюды ён памятае, што ён сын беларускага народа. Усюды ён спявае песні свайго народа, спявае пра сваю Беларусь.

У 1932 годзе Міхась Забэйда апынуўся ў Італіі. Пасля першых-жа выступленняў беларускі выдатны спявак быў цёпла сустрэты італьянскай музычнай крытыкай. Часопіс італьянскай акадэміі музыкі прыраўняў спевака да вялікага італьянскага тэнара М. Скіпы.

Забэйда выступаў з канцэртнамі амаль ва ўсіх краінах Еўропы. Ён дасягнуў вялікай вышынні і майстэрства.

Цяпер гэты вялікі спявак панаў у нямецкую няволю. Немцы спрабуюць прымусіць Забэйда служыць ім. Але спявак, верны сын Беларусі, хоча служыць толькі свайму народу, спяваць толькі яго песні. І хутка прыдзе той час, калі ён будзе вольна спяваць песні свайго народа.

Цімох ЗАДЗВІНСКІ.

ТРЭЦЯЯ ГРАШОВА-РЭЧАВАЯ ЛАТАРЭЯ

25 кастрычніка ва ўсіх прадпрыемствах, установах, калгасах, домапраўніцтвах і іншых арганізацыях пачалася распаўсюджванне білетаў трэцяй грашова-рэчавай латарэі.

Трэцяя грашова-рэчавая латарэя праводзіцца Наркамфінам СССР у мэтах прыцягнення дадатковых сродкаў на фінансаванне мерапрыемстваў, звязаных з вайной супроць нямецкіх захопнікаў.

Сума латарэі ўстаноўлена ў 2.500 мільёнаў рублёў. Разыгрышца 2.500 тысяч выйгрышаў на суму 500 мільёнаў рублёў, з іх 2.437.200 грашовых выйгрышаў на суму 422.800.000 рублёў і 62.800 рэчавых выйгрышаў каштоўнасцю ў 77.200.000 рублёў.

Рэалізацыя трэцяй грашова-рэчавай латарэі праходзіць дружна і арганізавана.

КАШТОЎНЫ ПАДАРУНАК

Вялікая дружба звязвала Янку Купалу і вядомага рускага паэта Валерыя Брусаву. Як вядома, Валерый Брусаў пераклаў рад вершаў Янкі Купалы на рускую мову. У літаратурным музеі Брусавы было сабрана многа кніг Янкі Купалы, Якуба Коласа даўнейшых выданняў. На днях жонка Брусавы—Іоанна Мацьвееўна Брусавы перадала Беларускай Дзяржаўнай бібліятэцы да 70 кніг.

Кнігі Янкі Купалы—«Шляхам жыцця», «Адвечная песня», «Сон на кургане» і іншыя, дзе маюцца ўласнаручныя адзнакі Валерыя Брусавы і Янкі Купалы, Иоанна Мацьвееўна перадала ў падарунак жонцы Янкі Купалы—В. Ф. Луцэвіч.

Міжнародная інфармацыя

ВАЕННЫЯ ДЗЕЙННІ ў ІТАЛІІ

На фронце амерыканскай 5-й арміі амерыканскія войскі прадаўжаюць прасоўвацца, нягледзячы на супраціўленне праціўніка.

Англіійская 8-я армія прадаўжала аказваць моцны націск на праціўніка. Некаторыя часці саюзнікаў прабілі сабе шлях на адным участку фронту да ракі Трыньё. На другіх участках фронту 8-й арміі праціўнік быў выбіт з некалькіх камандных вышынь. Войскі саюзнікаў занялі некалькі населеных пунктаў.

Авіяцыя зрабіла налёты на ар-

тылерыйскія пазіцыі і скапленні войск праціўніка ў раёне баёў.

Па атрыманых вестках, у Рыме амаль поўнасю спыніўся трамвайны рух. Немцы рэкізавалі ўсе аўтамабілі і ўсіх коней. У горадзе распаўсюджваюцца нелегальныя лістоўкі. Антыфашысцкая выступленні і акты сабатажу, накіраваныя супроць немцаў, адбываюцца амаль кожны дзень, нягледзячы на рэпрэсіі гестапа. Адсутнасць транспарта паглыбляе харчовы крызіс. Хлеба ў горадзе вельмі мала.

НАЛЁТЫ АНГЛІЙСКОЙ АВІАЦЫІ НА КАСЕЛЬ, ФРАНКФУРТ І КЕЛЬН

Англіійская бамбардыровачная авіяцыя ў ноч на 23 кастрычніка зрабіла вельмі жорсткі налёты на цэнтр германскай ваеннай і машынабудаўнічай прамысловасці—Касель.

Другое злучэнне англійскіх бамбардыроўшчыкаў зрабіла налёты на Франкфурт, а самалёты тыпа «Маскіто» бамбардыравалі аб'екты ў раёне Кельна. Англіійскія бамбардыроўшчыкі былі сустрэнуты шматлікімі начнымі зні-

шальнікамі праціўніка, з якіх некалькі было збіта.

У час налёту англійскіх самалётаў на Касель у ноч на 23 кастрычніка было скінута паўтары тысячы тон фугасных і запальваючых бомбаў. У Каселі ўзніклі вялікія пажары; дым узнімаўся на вышыню 5.000 метраў.

На працягу гэтага месяца Касель двойчы падвяргаўся паветраным налётам, у часе якіх на горад было скінута 3.000 тон бомбаў.

ПАДРЫХТОўКА БРАЗІЛЬСКАГА ЭКСПЕДЫЦЫЙНАГА КОРПУСА

Карэспандэнт агенцтва Юнайтэд прэс перадае паведамленне бразільскага радыё аб тым, што пачаўся ўжо медыцынскі агляд салдат экспедыцыйнага бразільскага корпуса.

скага корпуса. Перадаюць, што ў студзені—лютым 1944 года з Бразіліі будуць адпраўлены 60-тысячная рэгулярная і 40-тысячная дапаможная арміі.

БАРАЦЬБА ФРАНЦУЗСКИХ ПАТРЫЁТАЎ

Агенцтва Рэйтэр перадае, што, як зараз стала вядома з паведамлення галоўнага штаба французскіх партызан, яшчэ ў ліпені гэтага года на адной з парыхскіх вуліц быў зроблен замах на жыццё германскага ваеннага каманданта Парыжа генерала Шаумбурга. У аўтамабіль, у якім знаходзіўся гітлераўскі камандант, група французскіх патрыё-

таў кінула гранаты. Забіты два гітлераўскія афіцэры, якія разам з Шаумбургам знаходзіліся ў аўтамабілі. Тады яшчэ не было вядома, ці быў забіты сам Шаумбург. Аднак у жніўні гітлераўскія газеты паведамілі аб тым, што замест Шаумбурга на пост каманданта Парыжа прызначыў генерал Бойнебург-Ленгсфелд.


БАРАЦЬБА З НЕМЦАМІ ў ДАНІІ

Па атрыманых з Даніі вестках, гітлераўцы арыштавалі ў Орхусе галоўнага ўрача артапедычнай больніцы і яшчэ аднаго дачаніна і адну дачанку па абв'явачанню ва ўдзеле ў сабатажы.

Дакія патрыёты зрабілі нядаўна напад на германскі склад

зброі і боепрыпасаў, размешчаны ў будынку капенгагенскага ваеннага шпітала. Узброеныя дачане захапілі многа зброі, боепрыпасаў і зніклі.

РЕДАКЦЫЙНАЯ КАЛЕГІЯ. Б-3791.



ДЗЕЙЮЧАЯ АРМІЯ (у раёне Мелітопаля). НА ЗДЫМКУ: Артылерыя падтрымлівае наступваючыя часці Чырвонай Арміі.